

قرنټيانو ته د پولوس رسول لومړی ليک

د کتاب پېژندنه

پولوس رسول دا ليک په قرنټوس ښار کې د عیسی مسیح پیروانو ته لیکلی دی. د پولوس په وخت کې قرنټوس یو د لویو او مشهورو یوناني ښارونو څخه ؤ چې بېلابېل قومونه په کې اوسېدل. دا ښار د خپلې سوداګرۍ، یوناني دود او دستور، بې حده عیش او عشرت، اخلاقي فساد او د مختلفو مذهبونو او فلسفو د شتون له امله مشهور شوی ؤ.

د مسیحیانو ټولنه چې کلیسا نومېږي، د قرنټوس په ښار کې د پولوس د خدمت او زېږي رسونې په نتیجه کې پرانیستل شوې وه (د رسولانو عملونه ۱۸ فصل وګورئ). په دې ليک کې پولوس د هغو پوښتنو په اړه بحث کوي چې د قرنټوس ایماندارانو د عیسوي ژوند او عقیدوي موضوعګانو په اړه درلودلې.

د پولوس اصلي اندېښنه د ځینیو ستونزو په اړه وه لکه بې اتفاقي، د کلیسا د غړو ترمنځ اخلاقي فساد، د واده او نامشروع جنسي اړیکو په اړه پوښتنې. هغه همدا شان د وجدان په موضوع،

په کلیسا کې د نظم او د روح القدس د ډالی په اړه ځینې شیان لیکلي دي. پولوس د مرو خڅه د عیسی مسیح د بیا ژوندي کېدلو په اړه هم تعلیم ورکوي او دا چې د دې حقیقت پوهېدل څومره مونږ ته امید راکوي. پولوس د خدای د کلام په بڼه پوهېدلو سره ښایي چې د عیسی مسیح پیغام څنګه دا ډول پوښتنو ته ځوابونه ورکوي.

د دې لیک دیارلسم فصل په ځانګړې توګه شهرت لري. په دې فصل کې مینه د غوره الهي ډالی په توګه معرفي شوې ده چې خدای یې خپلو ایماندارانو ته ورکوي.

د موضوعګانو لست

د لیک سریزه: ۱:۱-۹

په کلیسا کې باید بې اتفاقي نه وي: ۱:۱۰ - ۴:۲۱

د ایماندار دپاره په کور او ټولنه کې د ښو اخلاقو لړل: ۵ - ۷

فصلونه

د هغو خوږو په اړه پوښتنې چې بتانو ته وړاندې کېږي: ۸:۱ -

۱۱:۱

د عبادت د طريقو په اړه لارښوونې: ۱۱:۲ - ۱۴:۴۰

د مسيح او د مرو بيا راژوندي کېدل: ۱۵ فصل

د محتاجو ايماندارانو دپاره د مالي مرستو راتولول: ۱-۱۶-۴

د راتلونکي سفر دپاره د پولوس نقشه او وروستي پيغامونه او

حکونه: ۱۶:۵-۲۴

① دا لیک د پولوس له خوا دی چې د خدای د ارادې له مخې ورته بلنه ورکړل شوه چې د عیسی مسیح رسول وي او همدارنگه زموږ د ورور سوستینیس له خوا نه ② د خدای کلیسا ته چې په قرنټوس کې ده، یعنې هغو خلکو ته چې د عیسی مسیح په نوم سپېڅلي شوي دي او د خدای له خوا ورته بلنه ورکړل شوې ده چې د هغه سپېڅلي خلک اوسي او هغو ټولو ته چې په هرځای کې د عیسی مسیح نوم چې د هغوی او زموږ څښتن دی، یادوي. ③ زموږ د پلار خدای او څښتن عیسی مسیح فضل او سلامتي دې وي په تاسو باندې.

شکرگزارې

④ زه تل د هغه فضل په خاطر چې خدای د عیسی مسیح په وسیله په تاسو باندې وکړ، شکر وباسم. ⑤ ځکه چې د مسیح په وسیله خدای تاسو په هر لحاظ او په هر ډول خبرواترو او پوهه کې شتمن کړي یی. ⑥ له دې امله د مسیح په هکله زموږ شاهدي په تاسو کې ثابته شوه. ⑦ په داسې حال کې چې تاسو زموږ د څښتن عیسی مسیح بېرته راتللو ته سترگې په لاره یی، نو تاسو سره د روحاني نعمتونو هېڅ کمی نشته. ⑧ خدای به تاسې تر اخره پورې ټینګ وساتي، ترڅو زموږ د څښتن عیسی مسیح د راتللو په ورځ

بې عيبه اوسئ. ⑨ خدای په خپله وعده وفادار دی، هغه تاسو رابللي یئ چې د هغه د زوی یعنې زمونږ د څښتن عیسی مسیح سره شراکت ولری.

په کلیسا کې باید بې اتفاقي نه وي

⑩ ای خویندو او ورونو! زمونږ د څښتن عیسی مسیح په نوم ستاسو نه غوښتنه کوم څه چې وایی په هغو کې سره جوړ راشئ او ستاسو په منځ کې دې بې اتفاقي نه وي، بلکې په یو فکر او یو مقصد یو د بله سره یووالی ولری. ⑪ ځکه چې ای خویندو او ورونو! د خلويي خور د کورنۍ ځینو خلکو ماته خبر راکړ چې ستاسو په منځ کې شخړې روانې دي. ⑫ زما مقصد دا دی چې ستاسو څخه یو وایی: «زه د پولوس پیروي کوم» او بل وایی: «زه د اپولوس پیروي کوم» او بل وایی: «زه د پطروس پیروي کوم» او بل وایی: «زه د مسیح پیروي کوم». ⑬ ایا مسیح په ډلو باندې ووېشل شو؟ ایا پولوس ستاسو دپاره په صلیب باندې ځوړند کړای شو؟ ایا تاسو د پولوس په نوم د تعمید غسل اخیستی دی؟

⑭ زه د خدای شکر کوم چې پرته له کرسپوس او گایوس نه ما په تاسو کې بل چاته د تعمید غسل نه دی ورکړی. ⑮ نو بیا هېڅوک نه شي کولای ووايي چې تاسو زما د شاگردانو په توګه د

تعمید غسل اخیستی دی. (۱۶) هو، ما د استیفان کورنی ته هم د
تعمید غسل ورکړی دی، خو نور زما په یاد نه دي چې بل چاته به
مې د تعمید غسل ورکړی وي. (۱۷) ځکه چې مسیح زه د دې دپاره
نه یم رالېږلی چې د تعمید غسل ورکړم، بلکې د دې دپاره یې
رالېږلی یم چې زېری ورسوم او دا نه چې زه په انساني حکمت
سره خبرې وکړم، هسې نه چې د مسیح د صلیب قدرت بې اثره شي.

مسیح د خدای قدرت او حکمت دی

(۱۸) د صلیب پیغام د هغو خلکو دپاره چې تباہ کېدونکي دي،
بې معنی دی. خو زمونږ دپاره چې خلاصون مومو، دا د خدای
قدرت دی. (۱۹) ځکه چې د خدای په کلام کې لیکل شوي دي:

زه به د حکیمانو حکمت له منځه یوسم او د هونبیارانو پوهه به
باطله کړم.

(۲۰) نو هغه حکیم چېرته دی؟ هغه عالم چېرته دی؟ یا د دې
نړۍ تکره بحث کوونکی چېرته دی؟ ایا خدای نه دي ویلي چې د
دې نړۍ حکمت بې معنی دی؟

(۲۱) ځکه چې خدای د خپل حکمت له مخې دا پرېکړه کړې ده

چې د نړۍ خلک ونه شي کولای چې په خپل حکمت سره هغه وپېژني، بلکې د هغه خوبنه وه چې یوازې هغو خلکو ته خلاصون ورکړي چې په هغه بې معنی پیغام باندې ایمان لري چې مونږ یې وعظ کوو. (۲۲) ځکه چې یهودیان معجزې غواړي او یونانیان د حکمت په لټه کې دي. (۲۳) خو کله چې مونږ د صلیب شوي مسیح په هکله وعظ کوو، یهودیان خفه کیږي او د غیریهودیانو دپاره بې معنی دی. (۲۴) خو کوم کسان چې خدای ورته بلنه ورکړې ده، که هغه یهودیان دي یا یونانیان، د دواړو دپاره مسیح د خدای قدرت او د خدای حکمت دی. (۲۵) ځکه هغه څه چې د خدای په هکله کم عقلي گڼل کیږي، هغه د انسان د حکمت نه ډېر اوچت دی او هغه څه چې خلک یې د خدای کمزوري گڼي، هغه د انسان د قدرت نه ډېر زورور دی.

(۲۶) ای خویندو او ورونو! په یاد ولرئ، مخکې له دې چې خدای تاسو ته بلنه درکړي تاسو څه ډول خلک وئ. د دې نړۍ د معیارونو له مخې په تاسو کې ډېر خلک نه ډېر هوښیار وو، نه زورور او نه د کوم لوړ مقام خاوندان وو. (۲۷) خو خدای هغه شیان غوره کړل چې د دنیا خلک یې بې معنی گڼي، ترڅو هوښیاران وشموي او هغه شیان یې غوره کړل چې د دنیا خلک یې کمزوري گڼي، ترڅو زورور خلک وشموي. (۲۸) خدای هغه شیان غوره کړل

چې د نړۍ خلک يې کمزوري، سپک او حتی هغه په هېڅ حسابوي، ترڅو هغه شيان باطل کړي چې د انسان په فکر مهم دي. (۲۹) ترڅو هېڅ انسان د خدای په حضور کې په خپل ځان وياړ ونه کړي. (۳۰) خدای تاسو د مسيح سره يو کړئ. هغه يې زمونږ دپاره حکمت وگرځاوه. د هغه په وسيله مونږ د خدای په وړاندې عادل وگڼل شولو، مونږ يې پاک او سپېڅلي کړو او د گناه نه يې خلاص کړو. (۳۱) نو لکه څنگه چې د خدای په کلام کې ليکل شوي دي: که څوک وغواړي چې وياړ وکړي، نو په څښتن باندې دې وياړ وکړي.

د صليب شوي مسيح په هکله پيغام

(۱) ای خویندو او ورونو! کله چې زه تاسو ته د خدای د پټ راز د وعظ دپاره راغلم، نو تاسو ته زما وينا ډېره اوچته او د حکمت له مخې نه وه. (۲) کله چې زه تاسو سره وم، نو دا پرېکړه مې وکړه چې تاسو ته به پرته د عیسی مسيح او په صليب باندې د هغه د مړینې نه د بل هېڅ شي په هکله وعظ ونه کړم. (۳) زه تاسو ته په کمزورۍ، وپړې او لږزېدلو سره راغلم (۴) او زما وينا او پيغام د انساني حکمت او هڅوونکو خبرو له مخې نه، بلکې د روح القدس د قدرت د بنودلو له مخې ؤ. (۵) ما داسې وکړل ترڅو

ستاسو ایمان د انساني حکمت په بنیاد نه، بلکې د خدای په قدرت سره ټینګ وي.

د خدای حکمت

⑥ بیا هم مونږ د هغو خلکو په منځ کې د حکمت خبرې کوو چې په روحاني لحاظ بالغ دي، خو دا د دې نړۍ او یا د دې نړۍ د حاکمانو حکمت نه دی چې د تباهی خواته روان دي. ⑦ بلکې مونږ د خدای د هغه پټ حکمت د راز په هکله خبرې کوو چې خدای د نړۍ د جوړولو نه مخکې زمونږ د سرلوړۍ دپاره ټاکلی ؤ. ⑧ خو د دې دنیا د حاکمانو څخه هېڅ یو یې په دې حکمت باندې پوه نه شو، ځکه که چېرې هغوی پوهېدلی نو عیسی مسیح چې د جلال خاوند دی، په صلیب باندې ځوړند کړی نه وای. ⑨ خو لکه څنګه چې د خدای په کلام کې لیکل شوي دي:

څه چې نه سترگو لیدلي، نه غوږونو اورېدلي او نه د انسان په زړه کې تېر شوي دي، خدای هغه د هغو خلکو دپاره تیار کړي دي چې د هغه سره مینه کوي.

⑩ خو خدای دا شیان مونږ ته د خپل روح په وسیله ښکاره کړي دي. ځکه چې د هغه روح د ټولو شیانو او حتی د خدای د ډېرو

ژورو او پټو مقصدونو په لټه کې دی. ⑪ ځکه څوک کولای شي چې د بل انسان د خیالونو څخه خبر شي، پرته د هغه له روح نه چې په هغه کې دی؟ په همدې ډول پرته د خدای له روح څخه هېڅوک نه شي کولای چې د خدای په خیالونو باندې پوه شي. ⑫ خو مونږ دنیاوي روح نه دی ترلاسه کړی، بلکې هغه روح مو ترلاسه کړی دی چې د خدای له خوا دی، ترڅو هغه شیان وپېژنو چې خدای مونږ ته وړیا راکړي دي.

⑬ مونږ د هغو شیانو په هکله خبرې نه کوو چې انساني حکمت مونږ ته رازده کړي دي، بلکې په هغو خبرو کې یې بیانوو چې روح القدس راته زده کړي دي او په دې ډول روحاني حقیقتونه هغو خلکو ته بیانوو چې روحاني دي. ⑭ خو څوک چې روحاني نه دی، نو هغه د خدای د روح حقیقتونه نه مني، ځکه چې د هغه په نظر دا بې عقلي ده. هغه نه شي کولای چې په هغو باندې پوه شي، د دې دپاره چې په دې ډول تعلیم باندې د پوهېدلو په خاطر روحاني قضاوت ته اړتیا ده. ⑮ روحاني شخص کولای شي چې د ټولو شیانو په هکله قضاوت وکړي، خو هېڅوک نه شي کولای د هغه په هکله قضاوت وکړي. ⑯ ځکه چې د خدای په کلام کې لیکل شوي دي:

څوک کولای شي چې د خښتن په فکرونو باندې پوه شي او

څوک کولای شي چې هغه ته مشوره ورکړي؟

خو مونږ په دې شيانو باندې پوهیږو، ځکه چې د مسیح په شان فکر کوو.

د خدای خدمتگاران

① ای خویندو او ورونو! ما تاسو سره لکه د روحاني خلکو په

شان خبرې ونه کړای شوي، بلکې تاسو سره مې داسې خبرې وکړې لکه د دې نړۍ د خلکو سره چې مې وکړې یعنې لکه د هغو کسانو په شان چې په مسیح باندې په ایمان کې لا تراوسه ماشومان

دي. ② ما تاسو په شیدو باندې ماږه کړې، نه په سختو او کلکو

خوږو باندې، ځکه چې تیار نه وئ چې سخت خواږه وخورئ.

اوس هم ورته تیار نه یئ، ③ ځکه چې تاسو لا تراوسه هم د

انساني فطرت د غوښتنو په اختیار کې یئ. په تاسو کې اوس هم کینه او شخړې شته، ایا دا د دې څرگندوونکې نه ده چې تاسو اوس

هم نفساني یئ؟ ایا ستاسو چلند لکه د دې نړۍ د خلکو په شان نه

دی؟ ④ ځکه کله چې یو وایي: «زه د پولوس پیروي کوم.» او بل

وایي: «زه د اپولوس پیروي کوم.» نو ایا تاسو لکه د دې نړۍ د

خلکو په شان عمل نه کوئ؟

⑤ نو بيا اپولوس خوک دی؟ پولوس خوک دی؟ مونږ يوازي خدمتگاران يو چې خښتن هر يو ته ځانگړې دنده ورسپارلې ده، ترڅو تاسو د هغوی په وسيله ايمان راوړئ. ⑥ ما وکرل، اپولوس اوبه ورکړې، خو خدای راشنه کړل. ⑦ نو بيا نه هغه خوک مهم دی چې کړي يې، نه هغه خوک چې اوبه ورکوي، بلکې يوازي خدای دی چې شنه کوي يې. ⑧ خوک چې کرنه کوي او خوک چې اوبه ورکوي، دواړه يو برابر دي، خو هر يو به د خپل کار له مخې خپل اجر ترلاسه کوي. ⑨ ځکه چې مونږ خدای ته په خدمت کولو کې سره همکاران يو. تاسو د خدای د کروندې ځمکه او هغه ودانۍ يې چې خدای ورباندې کار کوي.

⑩ د هغه فضل له مخې چې خدای ماته راکړ، ما لکه د يو ماهر گلکار په شان بنياد کېښود او کوم بل خوک ورباندې ودانۍ جوړوي. خو هر يو دې پام وکړې چې څنگه يې جوړ کړي. ⑪ ځکه چې هېڅوک نه شي کولای چې بل بنياد کېږدي، پرته له هغه بنياد نه چې اېښودل شوی دی او هغه بنياد عیسی مسیح دی. ⑫ که چېرې خوک په هغه بنياد باندې د سرو زرو، سپينو زرو، قيمتي تېرو، لرگيو، وانبو او بوسو څخه کار واخلي، ⑬ د هرچا کار به ښکاره شي، ځکه چې د قضاوت ورځ به هغه وښايي. هغه به د اور په وسيله ښکاره شي او اور به هغه وازمايي چې څه ډول کار يې

کړی دی. (۱۴) که چپرې هغه کار چې چا په دې بنیاد باندې کړی دی پاتې شي، نو هغه کس به اجر ترلاسه کړي. (۱۵) خو که چپرې هغه کار په اور له منځه لاړ شي، نو هغه ته به تاوان ورسپړي، خو په خپله به وژغورل شي لکه څوک چې د اور د لمبو نه خلاص شي.

(۱۶) ایا په دې نه پوهېږئ چې تاسو د خدای کور یئ او د خدای روح په تاسو کې اوسېږي؟ (۱۷) که څوک د خدای کور خرابوي، نو خدای به هغه تباه کړي، ځکه چې د خدای کور سپېڅلی دی او هغه کور په خپله تاسو یئ.

(۱۸) خپل ځان مه غولوی. که چپرې په تاسو کې څوک خپل ځان په دې نړۍ کې هونبیار گڼي، نو لومړی باید خپل ځان کم عقل وگڼي، ترڅو په رښتیا هونبیار شي. (۱۹) ځکه چې د دې نړۍ حکمت د خدای په نظر کې بې معنی دی. لکه څنگه چې د خدای په کلام کې لیکل شوي دي:

خدای هونبیاران په خپلې چالاکی کې راگپروي.

(۲۰) او بیا لیکل شوي دي:

څښتن پوهېږي چې د هونبیارانو خیالونه باطل او پوچ دي.

٢١ نو بيا تاسو په هغو کارونو باندې چې انسان يې کوي، وياړ مه کوي. ځکه چې هرڅه ستاسو دي، ٢٢ که پولوس وي يا اپولوس يا پطروس وي، که نړۍ وي، که ژوند يا مرگ، که اوسنی وخت وي او يا راتلونکی وخت وي، دا ټول ستاسو دي ٢٣ او تاسو د مسيح يې او مسيح د خدای دی.

د مسيح رسولان

١ تاسو بايد مونږ د مسيح خدمتگاران او د خدای د پتو رازونو ناظران او ساتونکي وگنئ. ٢ تر ټولو مهمه دا چې ناظران بايد وفادار وي. ٣ دا زما دپاره دومره مهمه خبره نه ده چې تاسو يا کومه انساني محکمه زما په هکله قضاوت وکړي. زه حتی د خپل ځان په هکله هم قضاوت نه کوم. ٤ که څه هم زه په خپل ځان کې کومه غلطې نه وينم، خو دا په دې معنی نه دی چې زه بېگناه يم. دا څښتن دی چې زما په هکله قضاوت کوي. ٥ نو له دې امله د وخت نه مخکې د نورو په هکله قضاوت مه کوي، بلکې د څښتن د راتللو تر وخته انتظار وکړئ. ځکه چې څښتن به هغه څه چې په تياره کې پټ دي، په رڼا کې ښکاره کړي او د انسان د زړه مقصدونه به راڅرگند کړي. په هغه وخت کې څوک چې د ستاينې وړ دی، نو خدای به د هغه ستاينه وکړي.

⑥ ای خویندو او ورونو! ما د دې مثالونو څخه د خپل ځان او

اپولوس په هکله ستاسو د گټې دپاره کار واخیست، ترڅو تاسو زمونږ په وسیله د دې خبرو په معنی پوه شئ: «څه چې لیکل شوي دي د هغې نه زیات څه مه وایئ» ترڅو تاسو د یو کس صفت ونه کړئ او بل ته په سپکه سترگه ونه گورئ. ⑦ ته چا د نورو نه لوړ گڼلی یې؟ ایا ته چې هرڅه لرې هغه خدای درکړي نه دي؟ بیا دا هرڅه چې خدای درکړي دي، نو بیا ولې په دې ویاړ کوې چې گوندې تا په خپله لاسته راوړي دي؟

⑧ ایا تاسو فکر کوئ هرڅه چې تاسو غوښتل هغه مو له مخکې نه ترلاسه کړي دي؟ ایا فکر کوئ چې له مخکې نه شتمن شوي یې؟ ایا فکر کوئ چې زمونږ نه پرته پاچاهان شوي یې؟ کاشکې تاسو د پخوا نه پاچاهي کولای، ترڅو مونږ هم ستاسو سره په پاچاهۍ کې شریک وای. ⑨ خو د هغې په ځای ماته داسې ښکاري چې خدای مونږ رسولان لکه د جنګي بندیانو په شان چې په مرگ باندې محکوم شوي وي او د قطار په اخر سر کې ولاړ وي، نندارې ته وړاندې کړي یو، چې ټوله نړۍ د فرښتو او انسانانو سره زمونږ سیل وکړي.

⑩ مونږ د مسیح په خاطر کم عقل گڼل کېږو، خو تاسو په مسیح کې ډېر هوښیار یې! مونږ کمزوري یو، خو تاسو غښتلي یې! ستاسو

عزت کيږي، خو مونږ ته په سپکه سترگه کتل کيږي. (۱۱) تراوسه هم مونږ وږي او تږي يو، مونږ زاړه او شلېدلي کالي اغوستي دي، مونږ وهل کېږو او بې کوره يو. (۱۲) مونږ په خپلو لاسونو باندې کار کوو او زحمت وباسو. کله چې خلک مونږ ته ښکښلې کوي، نو مونږ ورته برکت غواړو. کله چې مونږ خوروي، نو مونږ يې زغمو. (۱۳) کله چې مونږ بدناموي، نو ورته په مهرباني ځواب ورکوو. مونږ اوس هم لکه د نړۍ د چټليو او د ټولو شيانو د پاتې شونو په شان يو.

(۱۴) زه دا شيان د دې دپاره نه لیکم چې تاسو وشرمېږئ، بلکې تاسو ته د خپلو گرانو اولادونو په شان نصيحت کوم. (۱۵) که څه هم تاسو په مسيح کې بې شمېره استاذان لرئ، خو تاسو يو روحاني پلار لرئ. ځکه چې په عیسی مسيح کې زه تاسو ته د زيري رسولو په وسيله ستاسو پلار شوم. (۱۶) نو زه ستاسو نه غوښتنه کوم چې زما د مثال نه پيروي وکړئ. (۱۷) له همدې امله ما تاسو ته تیموتاوس درولېږه. هغه په څښتن کې زما گران او وفادار زوی دی. هغه به تاسو ته در په یاد کړي چې زه څنگه د عیسی مسيح پيروي کوم، لکه څنگه چې زه په هرځای کې او په هره کلیسا کې تعليم ورکوم.

(۱۸) خو په تاسو کې ځینې مغروره شول او فکر کوي چې گوندې زه تاسو ته نه درځم. (۱۹) خو که د څښتن رضا وي، نو زه به زر تاسو ته درشم او نه يوازې دا چې د هغو مغرورو خلکو خبرې

واورم، بلکې د هغوی قدرت هم ووينم. ②۰ ځکه چې د خدای پاچاهي يوازي په خبرو کې نه، بلکې په قدرت کې ده. ②۱ نو تاسو څه غواړئ؟ ایا د کوتک سره درشم یا په مينه او نرمۍ سره؟

د کلیسا څخه جنسي بداخلاقي لېرې کړئ

① په رښتیا زه خبر شوی يم چې ستاسو په منځ کې جنسي بداخلاقي کېږي او داسې بداخلاقي چې حتی په بې ایمانانو کې هم نه لیدل کېږي. ما اورېدلي دي چې په تاسو کې یو سړی دی چې د خپلې مېړنۍ مور سره ځملي. ② او تاسو ورباندې ویاړ کوئ! ایا تاسو ته لازمه نه ده چې غمجن شئ او هغه چا چې دا کار کړی دی هغه د خپلو ملګرو د ډلې نه وشړئ؟ ③ که څه هم زه په جسماني توګه ستاسو سره نه يم، خو په روحاني توګه ستاسو سره يم. که چېرې زه ستاسو سره وای، نو ما به د هغه کس په هکله چې داسې کار یې کړی دی، له مخکې نه دا قضاوت کړی وای. ④ کله چې تاسو د څښتن عیسی په نوم سره راټول شئ او زه درسره په روحاني توګه موجود يم، نو زموږ د څښتن عیسی مسیح په قدرت سره، ⑤ تاسو باید هغه سړی شیطان ته وسپارئ چې د هغه جسماني فطرت له منځه لاړ شي، ترڅو روح یې د څښتن تر ورځې پورې وژغورل شي.

⑥ په دې هکله ستاسو وياړ بڼه نه دی. ايا تاسو نه پوهېږئ چې لږه خميره ټول اوږه خميره کوي؟ ⑦ نو که چېرې تاسو غواړئ چې د فطیرو اوږو په شان تازه شی، لکه څنگه چې په رښتیا یی، نو هغه زړه خمیره چې جسماني فطرت دی د ځان نه لېرې کړئ. ځکه چې زمونږ د فسحې د اختر وری چې مسیح دی، زمونږ دپاره قرباني شوی دی. ⑧ نو راحی چې دا اختر ولمانځو، خو د کینې او بدی د زړې خمیره شوې ډوډی سره نه، بلکې د اخلاص او رښتینولۍ د فطیرې ډوډی سره.

⑨ ما تاسو ته په خپل لیک کې لیکلي وو چې د هغو خلکو سره ملګرتیا مه کوئ چې په جنسي لحاظ بداخلاقه وي. ⑩ خو زما مقصد بلکل دا نه و چې تاسو د دې نړۍ د بداخلاقه خلکو، حریصانو، چلبازانو او بت پرستانو سره کار مه لرئ. ځکه په دې صورت کې به تاسو مجبور وای چې دا نړۍ پرېږدئ. ⑪ خو زما مقصد دا و چې د هغه چا سره ملګرتیا مه کوئ چې ځان ته ایماندار وایي او په داسې حال کې چې هغه په جنسي لحاظ بداخلاقه، حریص، بت پرست، نورو ته ښکنځلې ویونکی، شرابي یا چلباز وي. د داسې کس سره حتی ډوډی هم مه خورئ. ⑫ ځکه چې زه د غیرایماندارانو سره څه کار لرم چې د هغوی په هکله قضاوت وکړم؟ ایا دا ستاسو دنده نه ده چې د کلیسا د غړو په هکله

قضاوت وکړئ؟ (۱۳) خدای به د هغو خلکو په هکله قضاوت کوي چې د کلیسا نه دباندې دي، خو لکه څنګه چې د خدای په کلام کې لیکل شوي دي تاسو باید داسې وکړئ:

بد سړی د خپل منځ نه وشړئ.

د مسیحیانو په خلاف دعوي

① کله چې په تاسو کې کوم یو د بل نه شکایت لري، هغه څنګه جرات کوي چې د دې په ځای چې د موضوع د حل دپاره د خدای خلکو ته ورشي، د هغو خلکو محکمې ته ورځي چې خدای نه پېژني؟ ② ایا تاسو نه پوهېږئ چې د خدای خلک به د دنیا قضاوت کوي؟ نو تاسو چې د دنیا قضاوت کوئ، ایا نه شی کولای چې د کوچنیو قضیو په هکله قضاوت وکړئ؟ ③ ایا تاسو نه پوهېږئ چې مونږ به د فرښتو قضاوت کوو؟ نو بیا بې له شکه تاسو کولای شی چې د دې دنیا عادي شخړې حل کړئ. ④ که چېرې تاسو داسې قضیې لرئ، نو هغه ولې هغو خلکو ته وروړئ چې په کلیسا کې ورته څوک په درنه سترګه نه ګوري؟ ⑤ زه اوس تاسو نه دا پوښتنه کوم چې تاسو وشرمېږئ. ایا په تاسو کې دومره یو هوبنیار کس نشته چې د ایماندارانو ترمنځ شخړې حل کړي؟ ⑥ خو د دې په ځای یو ایماندار بل ایماندار محکمې ته بیایي او دا

کار د بی‌ایمانه خلکو په مخکې کوي.

⑦ په حقیقت کې په یو بل باندې دعوه کول بلکل ستاسو د ناکامی په معنی ده. نو د دې په ځای به دا ښه وي چې ځانونه مظلومان کړئ او دا باید ومنئ چې غولول شوي یئ. ⑧ خو تاسو خپله یو د بل سره بدې او ټکي کوی، حتی د خپلو ایماندارانو خویندو او ورونو سره هم. ⑨ ایا تاسو نه پوهېږئ چې بدکاران به د خدای د پاچاهۍ وارثان نه شي؟ ونه غولېږئ! نه به په جنسي لحاظ بداخلاقه، نه بت پرستان، نه زناکاران، نه لواطت کاران، ⑩ نه غله، نه حریمان، نه شراپیان، نه هغه خلک چې نورو ته ښکنځلې کوي او نه به چلبازان د خدای د پاچاهۍ وارثان شي. ⑪ په تاسو کې هم ځینې یې داسې وو. خو تاسې د خښتن عیسی مسیح په نوم او زمونږ د خدای د روح په وسیله ووینځل شوی، پاک او سپېڅلي شوی او عادل وگڼل شوی.

د جنسي بداخلاقي نه ځان وساتئ

⑫ کېدای شي خلک ووايي: «زما دپاره هرڅه روا دي،» دا رښتیا دي، خو ټول شيان تاسو ته گټور نه دي. «زما دپاره هرڅه روا دي،» خو زه نه پرېږدم چې کوم شی به زما نه غلام جوړ کړي. ⑬ همدارنگه تاسو وایئ: «خوراک د خپټې دپاره دی او خپټه د

خوراک دپاره،» خو خدای به دواړه له منځه یوسي. بدن د جنسي بداخلاقی دپاره نه دی، بلکې د خښتن د خدمت دپاره جوړ شوی دی او خښتن د هغه ساتونکی دی. (۱۴) لکه څنگه چې خدای خښتن عیسی مسیح د مرگ نه بیا راژوندی کړ، نو مونږ به هم په خپل قدرت سره بیا راژوندي کړي. (۱۵) ایا په دې نه پوهېږئ چې تاسو د مسیح د بدن غړي یئ؟ ایا دا سمه ده چې زه د مسیح د بدن یو غړی واخلم او هغه د یوې بدلمنې ښځې د بدن غړی کړم؟ هېڅکله نه! (۱۶) ایا تاسو نه پوهېږئ چې که څوک د بدلمنې ښځې سره یوځای شي، نو د هغې سره یو بدن کیږي؟ ځکه چې د خدای په کلام کې لیکل شوي دي:

دواړه به یو بدن شي.

(۱۷) خو څوک چې د خښتن سره یوځای شي، نو په روحاني توګه به د هغه سره یو شي.

(۱۸) د جنسي بداخلاقی نه وتښتئ. انسان چې هره بله ګناه کوي، هغه د بدن نه دباندې ده، خو څوک چې جنسي بداخلاقی لري، نو هغه د خپل بدن په وړاندې ګناه کوي. (۱۹) ایا تاسو نه پوهېږئ چې ستاسو بدن د روح القدس کور دی چې په تاسو کې اوسېږي او هغه د خدای له خوا تاسو ته درکړل شوی دی؟ نو تاسو د خپل بدن

خاوندان نه يی، ٢٠ ځکه چې تاسو په بیه اخیستل شوي یی. نو د خپل بدن څخه د خدای د جلال دپاره کار واخلي.

د واده په هکله

١ اوس زه غواړم د هغو موضوعگانو په هکله خبرې وکړم چې تاسو لیکلي دي: «د یو سړي دپاره دا بڼه ده چې د بڼې سره جنسي اړیکه ونه لري.» ٢ خو د جنسي بداخلاقی او زنا څخه د ځان ساتنې په خاطر به دا بڼه وي چې هر سړی خپله بڼه ولري او هره بڼه خپل مېړه ولري. ٣ مېړه دې د خپلې بڼې په وړاندې او بڼه دې هم د خپل مېړه په وړاندې خپل د مېړه توب او بڼې توب حق ادا کړي. ٤ ځکه چې بڼه د خپل بدن اختیار نه لري، بلکې مېړه د هغې اختیار لري. همدارنگه مېړه د خپل بدن اختیار نه لري بلکې د هغه بڼه یې لري. ٥ یو د بل سره جنسي اړیکې مه پرېږدئ، خو دا چې دواړه په دې رضا وي چې د لږ وخت دپاره یې پرېږدئ، ترڅو د دعا کولو دپاره ځانگړی وخت ولری. خو وروسته بیا سره یوځای شی. هسې نه چې په ځان باندي د واک له لاسه ورکولو له امله شیطان تاسې وسوسه کړي.

٦ زه تاسو ته دا لکه د یو حکم په شان نه وایم، بلکې دا یوازې یوه اجازه ده چې تاسو ته یې درکوم. ٧ خو کاشکې تاسو ټول زما

په شان مجرد وای. خو خدای هر چاته خپل خپل روحاني نعمت ورکړی دی، یو ته یو ډول او بل ته بل ډول.

⑧ اوس نو زه مجردانو او کونډو ته وایم چې ستاسو دپاره دا بڼه ده چې زما په شان مجرد پاتې شی. ⑨ خو که چېرې هغوی په خپلو ځانونو باندې حاکمیت نه لري، نو واده دې وکړي، ځکه چې واده کول په شهوت کې د سوځېدلو نه بڼه دی.

⑩ خو واده شویو خلکو ته زه حکم کوم چې دا زما نه، بلکې د خښتن حکم دی چې بڼه دې د خپل مېړه څخه نه بېلېږي. ⑪ خو که چېرې هغه د خپل مېړه نه بېله شي، نو مجرد دې پاتې شي او یا دې بېرته د خپل مېړه سره پخلا شي او مېړه دې خپلې بڼې ته طلاق نه ورکوي.

⑫ نورو ته دا زه وایم، نه خښتن. که چېرې د یو ایماندار بڼه بې ایمانه وي، خو هغه په دې راضي وي چې د هغه سره ژوند وکړي، نو هغه دې ورته طلاق نه ورکوي. ⑬ که چېرې د کومې ایماندارې بڼې مېړه بې ایمانه وي او هغه د هغې سره په اوسېدلو راضي وي، نو هغه دې د خپل مېړه نه طلاق نه اخلي. ⑭ ځکه چې بې ایمانه مېړه د خپلې بڼې له امله خدای ته سپېڅلی دی او کومه بڼه چې بې ایمانه وي، هغه د خپل ایماندار مېړه په سبب خدای ته

سپېڅلې ده. که نه، نو ستاسو اولادونه به ناپاک وای، خو اوس دوی هم خدای ته سپېڅلي دي. (۱۵) خو که چپرې بې ایمانه مېره یا بنځه یو د بل نه بېلېدل غواړي، نو پرېږده چې بېل شي. په داسې حالت کې هغه ایماندار مېره یا بنځه مجبوره نه دي چې د یو بل سره پاتې شي، ځکه چې خدای تاسو د سولې او سلامتې دپاره رابللي یئ. (۱۶) نو ای بنځې، ته څه پوهېږې چې ایا ته به خپل مېره وژغوري؟ او ای مېره، ته څه پوهېږې چې ایا خپله بنځه به وژغوري؟

په هر حالت کې د خدای سره پاتې شی

(۱۷) خو بیا هم هر څوک دې داسې ژوند وکړي لکه څنگه چې خدای ورته ټاکلی دی او لکه څنگه چې څښتن ورته رابللی دی. ټولو کلیساگانو ته دا زما حکم دی. (۱۸) ایا یو سنت شوي سړي د خدای بلنه منلې ده؟ نو هغه دې کوښښ نه کوي چې د سنتېدلو نښې له منځه یوسي. ایا یو ناست شوي سړي د خدای بلنه منلې ده؟ نو هغه دې خپل ځان نه سنتوي. (۱۹) سنتېدل یا نه سنتېدل مهم نه دي. مهمه دا ده چې د خدای په حکمونو باندې عمل وکړو. (۲۰) تاسو هر یو چې په کوم حالت کې رابلل شوي یئ په هماغه حالت کې پاتې شی. (۲۱) ایا کله چې ته راوبلل شوې، ته غلام وې؟ نو په دې باندې مه پرېشانه کېږه، خو که چپرې وکولای شي خپله ازادې

لاسته راوړې، نو د موقعې نه گټه واخله. (۲۲) ځکه که چپرې څوک د غلامۍ په حالت کې د څښتن له خوا رابلل شوی وي، هغه د څښتن یو ازاد شوی شخص دی. همدارنگه که چپرې څوک ازاد وي او د څښتن له خوا رابلل شوی وي، نو هغه د مسیح غلام دی. (۲۳) تاسو په بیه اخیستل شوي یی، نو د انسانانو غلامان کېږئ مه. (۲۴) نو ای خویندو او ورونو! په هر حالت کې چې تاسو رابلل شوي یی، نو په هماغه حالت کې د خدای سره پاتې شی.

د مجردانو او کونډو په هکله

(۲۵) او اوس د مجردانو د موضوع په هکله زما سره د څښتن له خوا کوم حکم نشته، خو د یو داسې کس په توگه چې د څښتن د رحم په وسیله د باور وړ یم، خپل نظر وایم. (۲۶) زه فکر کوم چې دې اوسني سخت حالت ته په کتلو سره به ښه وي چې یو کس لکه څنگه چې دی، هماغسې پاتې شي. (۲۷) که ته ښځه لرې، نو هغې ته طلاق مه ورکوه او که ته مجرد یی، نو د واده کولو کوښښ مه کوه. (۲۸) که چپرې یو سړی واده وکړي، نو هغه کومه گناه نه ده کړې. که چپرې یوه پېغله واده وکړي، نو هغې کومه گناه نه ده کړې. خو که څوک واده وکړي، نو په ژوند کې به ورباندې تکلیفونه راشي او زه غواړم چې تاسو د دې تکلیفونو څخه وساتم.

٢٩) ای خویندو او ورونو! زه دا وایم چې ډېر وخت نه دی پاتې.
له همدلوس نه څوک چې بڼه لري، نو یوازې دې د خپلې بڼې
په فکر کې نه اوسي. ٣٠) څوک چې ژاړي، نو هغوی دې داسې وي
چې گوندې هېڅ خفه نه دي او څوک چې خوشحالي کوي، نو
هغوی دې داسې وي چې گوندې خوشحاله نه دي. څوک چې کوم
څه اخلي، نو هغوی دې داسې وي لکه چې دا شیان د هغوی نه
دي. ٣١) او څوک چې د دې نړۍ سره معامله او کاروبار لري، نو
یوازې دې کاروبار ته فکر نه کوي، ځکه چې دا نړۍ زر تېرېدونکې
ده.

٣٢) زه غواړم چې تاسو د پرېشانی نه خلاص اوسئ. چا چې
واده نه وي کړی، هغه د خښتن د کارونو په هکله فکر کوي چې
خښتن څنگه خوشحاله کړي. ٣٣) خو څوک چې بڼه لري، هغه د
دنياوي شیانو په هکله فکر کوي چې څنگه خپله بڼه خوشحاله
کړي، ٣٤) نو هغه په دوه لارو کې بند پاتې کېږي. یوه ناواده شوې
بڼه یا یوه پېغله د خښتن په فکر کې وي چې څنگه د هغې بدن او
روح سپېڅلی او پاک اوسي. خو واده شوې بڼه د دنیاوي شیانو په
هکله فکر او اندېښنه کوي چې څنگه خپل مېړه خوشحاله کړي.
٣٥) زه دا ستاسو د بڼېگنې دپاره وایم، د دې دپاره نه چې ستاسو
ازادي محدوده کړم، بلکې زه غواړم چې تاسو هغه کار وکړئ چې

سم او مناسب وي او له سرگردانی پرته خپل ځانونه د خښتن
خدمت ته وقف کړی.

٣٦) که چېرې څوک په دې هکله اندېښنه کوي چې هغه د خپلې
کوژدن شوي انجلی سره سم چلند نه کوي او د هغه جنسي شوق
ډېر وي او احساس کوي چې خامخا باید واده وکړي، نو څرنگه
چې هغه یې غواړي، هماغسې دې وکړي. نو په دې کې هغه کومه
گناه نه کوي. ٣٧) خو که چا په خپل زړه کې ټینګه اراده کړې وي او
د هېڅ ډول جبر او فشار لاندې نه وي او په خپلو غوښتنو باندې
واک ولري او د خپل ځان سره یې پرېکړه کړې وي چې هغه خپله
کوژدن شوي پېغله وساتي، نو هغه ښه کار کوي. ٣٨) نو بیا څوک
چې د خپلې کوژدن شوي انجلی سره واده کوي، نو هغه ښه کوي او
هغه څوک چې واده نه کوي، نو هغه د دې نه هم ښه کوي.

٣٩) ترڅو پورې چې د یوې ښځې مېړه ژوندی وي، نو هغه
ښځه د خپل مېړه پورې تړلې ده. خو که مېړه یې مړ شي، نو بیا هغه
ازاده ده چې د هرچا سره وغواړي واده وکړي، خو هغه سړی باید
په خښتن باندې ایمان ولري. ٤٠) خو زما په نظر که هغه ښځه
بې واده پاتې شي، نو ډېره خوشحاله به وي. زما په خیال چې زه هم
د خدای د روح په وسیله تاسو ته دا نصیحت کوم.

هغه خواړه چې بتانو ته وړاندې کيږي

① اوس د هغو خوړو په هکله چې بتانو ته وړاندې کيږي خبرې کوم. دا رښتيا دي کله چې خلک وايي: «مونږ ټول پوهه لرو.» دا ډول پوهه خلک مغروره کوي، خو مينه يې جوړوي. ② که چېرې څوک داسې فکر کوي چې زه په هرڅه باندې پوهېږم، خو لکه څنگه چې لازمه ده چې پوه شي، هغه نه پوهيږي. ③ خو څوک چې د خداى سره مينه کوي، نو خداى هغه پېژني.

④ نو بتانو ته د وړاندې شوي خوراک د خوړلو په هکله مونږ ايمانداران پوهېږو چې بت په نړۍ کې هېڅ شى نه دى او پرته له يو خداى نه بل خداى نشته. ⑤ که څه هم ځينې خلک وايي چې په ځمکه او اسمانونو کې خدايان شته او د هغوى دپاره داسې خدايان او څښتنان ډېر دي، ⑥ خو زمونږ دپاره يوازې يو خداى دى، يعنې پلار چې د ټولو شيانو خالق دى او د هغه دپاره مونږ ژوند کوو. همدارنگه يو څښتن دى، يعنې عيسى مسيح چې ټول شيان د هغه په وسيله پيدا شوي دي او د هغه په وسيله مونږ ژوند کوو.

⑦ خو د ټولو ايماندارانو سره دا پوهه نشته، ځکه چې ځينې يې د بتانو سره داسې عادت شوي دي چې تراوسه پورې کله چې هغه خواړه چې بتانو ته وړاندې شوي دي خوري، نو هغه د بتانو قرباني

گڼي. څرنګه چې هغوی بڼه نه پوهیږي، نو احساس کوي چې د هغو په خوړلو سره ناپاکه کیږي. ^(۸) خوراک مونږ خدای ته نه نژدې کوي. که چېرې خواړه ونه خورو، نو کوم څه د لاسه نه ورکوو او که ویې خورو، نو څه ترلاسه کولای نه شو.

^(۹) خو پام کوئ چې ستاسو ازادي په یو ډول د کمزورو ایماندارانو د تپروتني سبب نه شي. ^(۱۰) ځکه که چېرې څوک تا، چې پوهه لري په بتخانه کې په خوراک وويني، نو ایا ستا دا کار به هغه کس چې بڼه پوهه نه لري، دې ته ونه هڅوي چې بتانو ته وړاندې شوي خواړه وخورې؟ ^(۱۱) نو ستا د داسې پوهې له امله به هغه کمزوری ورور چې مسیح د هغه دپاره مړ شو، تباه شي. ^(۱۲) کله چې تاسو د نورو ایماندارانو په وړاندې گناه کوئ او هغوی دې ته هڅوی چې داسې کار وکړي چې د هغوی په نظر کې غلط وي، نو تاسو د مسیح په وړاندې گناه کوئ. ^(۱۳) که چېرې زما خوراک زما د ورور یا خور د تپروتني سبب گرځي، نو زه به هېڅکله غوښه ونه خورم، هسې نه چې د هغوی د تپروتني سبب شي.

د یو رسول حقونه او دندې

^(۱) ایا زه ازاد نه یم؟ ایا زه رسول نه یم؟ ایا ما زمونږ څښتن عیسی نه دی لیدلی؟ ایا تاسو په څښتن کې زما د کار نتیجه نه یئ؟

٢) که زه د نورو دپاره رسول نه یم، نو لږ تر لږه ستاسو دپاره خو یم، ځکه چې تاسو په خپله د دې ثبوت یی چې زه د څښتن رسول یم.

٣) کله چې خلک ماته ګوته نیسي، نو دا د هغوی په وړاندې زما دفاع ده: ٤) ایا مونږ د خپل کار په خاطر چې سرته یې رسوو، د خوړلو او څښلو حق نه لرو؟ ٥) ایا مونږ لکه د نورو رسولانو او د څښتن د ورونو او پطروس په شان دا حق نه لرو چې خپله ایمانداره بڼه په سفر کې د ځان سره بوځو؟ ٦) ایا یوازې زه او برناباس باید د ژوند کولو دپاره کار وکړو؟ ٧) ایا کوم عسکر په خپل لګښت او خرڅ باندې په پوځ کې خدمت کوي؟ څوک دی چې خپل د انگورو په باغ کې انگور وکړي او مېوه یې ونه خوري؟ ایا داسې څوک شته چې رمه وساتي او د شیدو نه یې ګټه وانخلي؟

٨) ایا دا شیان یوازې زه د انساني فکر له مخې وایم؟ او ایا د موسی شریعت هم همداسې نه وایي؟ ٩) ځکه چې د موسی په شریعت کې لیکل شوي دي:

د غوبل کولو په وخت کې د غویي خوله مه تړئ.

نو ایا خدای یوازې د غویانو په هکله فکر کوي؟ ١٠) ایا هغه په

رښتيا سره دا خبرې زمونږ په خاطر نه کوي؟ بې له شکه چې دا زمونږ په خاطر ليکل شوي دي، ځکه څوک چې قلبه کوي، نو په يوې هيلې سره يې کوي او څوک چې غوبل کوي، نو په دې هيله يې کوي چې د حاصل څخه يې برخمن شي. (۱۱) که مونږ ستاسو په منځ کې روحاني تخم وکرلو، نو ايا دا زمونږ دپاره مناسبه نه ده چې په دې تمه واوسو چې د هغې په بدل کې لکه د يو حاصل په شان مونږ ته مادي گټې راکړئ؟ (۱۲) که چېرې نور خلک ستاسو نه داسې تمه لري، نو ايا مونږ يې بايد زياته ونه لرو؟

خو بيا هم مونږ د خپل حق څخه گټه نه ده اخيستي، بلکې هرڅه مو زغملې دي ترڅو د مسيح په هکله د زيرې په لاره کې خنډ نه شو. (۱۳) ايا تاسو په دې نه پوهېږئ چې کوم کسان چې د خداي په کور کې خدمت کوي او کومې نذرانې چې د خداي کور ته وړاندې کېږي، د هغو څخه د هغوی حق هم ورکول کېږي؟ کوم کسان چې د قربانۍ په ځای کې خدمت کوي، نو هغوی د قربانۍ د نذرانو څخه خپله برخه اخلي. (۱۴) په همدې ډول څښتن حکم کړی دی هغه کسان چې د زيرې رسوونکي دي، نو هغوی دې د خپل ژوند وسايل د زيرې د رسولو له لارې برابر کړي.

(۱۵) خو ما د دې حقونو څخه گټه نه ده اخيستي او دا شيان د دې دپاره نه ليکم چې د خپل ځان دپاره د داسې حقونو غوښتنه

وکړم. زما دپاره به دا بڼه وي چې مړ شم له دې نه چې څوک زما دا وياړ په هېڅ حساب کړي. (۱۶) کله چې زه د زيري وعظ کوم، نو په دې باندې وياړ نه شم کولای، ځکه زه مجبور یم چې دا کار وکړم. زما په حال دې افسوس وي چې د زيري وعظ ونه کړم. (۱۷) که چېرې زه په خپله خوښه دا کار کوم نو زه د اجر او انعام لایق یم، خو که چېرې زما د خوښې له مخې نه وي، بیا هم دا یوه دنده ده چې ماته سپارل شوې ده چې سرته یې ورسوم. (۱۸) نو بیا زما اجر او انعام څه دی؟ زما انعام همدا موقعه ده چې په وړیا توګه زېری ورسوم. له همدې امله کله چې زه زېری رسوم، نو هېڅکله د خپلو حقونو غوښتنه نه کوم.

(۱۹) ځکه که څه هم زه ازاد یم او د چا غلام نه یم، خو خپل ځان مې د ټولو غلام کړی دی، ترڅو زما په وسیله ډېر خلک په مسیح باندې ایمان راوړي. (۲۰) کله چې زه د یهودیانو سره یم، نو لکه د یهودي په شان ژوند کوم د دې دپاره چې هغوی په مسیح باندې ایمان راوړي. کله چې زه د هغو کسانو په منځ کې یم چې د شریعت پیروي کوي، نو زه هم د شریعت تابع کېږم، ترڅو هغوی په مسیح باندې ایمان راوړي، که څه هم زه د شریعت تابع نه یم. (۲۱) زه د هغو خلکو سره چې شریعت نه لري، بې شریعته شوم د دې دپاره چې غیریهودیان په مسیح باندې ایمان راوړي. د دې معنی دا

نه ده چې گوندې زه د خدای شریعت نه منم، بلکې زه د مسیح د شریعت پیروي کوم. (۲۲) زه د کمزورو دپاره کمزوری شوم، ترڅو زما په وسیله هغوی په مسیح باندې ایمان راوړي. زه د ټولو خلکو سره یوشان شوم چې په هره طریقه وي، وکولای شم د ځینو دپاره د خلاصون وسیله شم. (۲۳) زه دا هرڅه د زیري د رسولو په خاطر کوم، ترڅو د هغه په برکتونو کې شریک شم.

(۲۴) ایا تاسو نه پوهېږئ چې د مندو وهلو په سیالی کې ټول مندې وهي، خو یوازې یو کس جایزه گټي؟ نو تاسو هم داسې مندې ووهئ چې هغه جایزه وگټئ. (۲۵) هر لوبغاړی د لوبو په سیالی کې ډېر سخت تمرین کوي. هغوی دا کار د دې دپاره کوي چې هغه تاج لاسته راوړي چې له منځه تلونکی او فاني دی، خو مونږ یې د دې دپاره کوو چې داسې تاج لاسته راوړو چې تل پاتې دی. (۲۶) نو زه مندې وهم، خو د هغه چا په شان نه چې بې مقصده مندې وهي. زه سوک وهم، خو د هغه چا په شان نه چې په هوا کې سوکونه وهي. (۲۷) بلکې زه په خپل ځان باندې تکلیف تېروم او هغه په خپل واک کې ساتم، هسې نه چې نورو ته وعظ کوم او په خپله ترې بې برخې شم.

د بت پرستی په خلاف خبرداری

① ای خویندو او ورونو! زه نه غواړم چې تاسو دا هېر کړئ چې زموږ نیکونو ته د هغې ورپېڅې په وسیله چې د هغوی نه مخکې روانه وه، لارښوونه کېدله او ټول د سرې بحیرې نه پورې وتل. ② هغوی ټولو د موسی د پیروانو په توګه په هغې ورپېڅې او بحیرې کې د تعمید غسل واخیست. ③ ټولو یوشان اسماني ډوډۍ وخوړله. ④ ټولو یوشان روحاني اوبه وڅښلې، ځکه چې هغوی د هغه روحاني ګټ نه اوبه وڅښلې چې د هغوی پسې روان ؤ او هغه ګټ مسیح ؤ. ⑤ خو بیا هم خدای په هغوی کې د ډېرو څخه خوشحاله نه ؤ، نو ځکه د هغوی مړي په دښته کې خواره واره شول.

⑥ نو دا شیان زموږ دپاره یو عبرت شو، ترڅو موږ هغه بدې غوښتنې ونه لرو لکه څنګه چې هغوی درلودلې. ⑦ تاسو بت پرست کېږئ مه، لکه څنګه چې په هغوی کې ځینې شوي وو. لکه څنګه چې د خدای په کلام کې لیکل شوي دي:

هغه خلک کښېناستل چې وخوري او وڅښي او بیا پاڅېدل چې په مستی او عیاشی ګډا وکړي.

⑧ موږ باید جنسي بداخلاقي ونه کړو لکه څنګه چې په هغوی کې ځینو وکړه او په یوه ورځ کې د هغوی درویشت زره کسان مړه

شول. ⑨ مونږ بايد خښتن ونه ازمايو، لکه څنگه چې په هغوی کې
ځينو وازمايلو او د مارانو په وسيله ووژل شول. ⑩ شکايت مه
کوی، لکه څنگه چې په هغوی کې ځينو کړی و او د مرگ فرښتې
هغوی تباہ کړل.

⑪ دا هرڅه په هغوی باندې راغلل چې زمونږ دپاره عبرت وي
او دا زمونږ د لارښوونې دپاره ليکل شوي وو، ځکه چې مونږ په
اخړه زمانه کې ژوند کوو. ⑫ که چېرې څوک فکر کوي چې ټينگ
ولاړ دی، نو پام دې وکړي چې راونه لويږي. ⑬ د هغو وسوسو
سره چې تاسو ورسره مخامخ شوي یی، دا هغه وسوسې دي چې
ټول خلک ورسره مخ کېږي. خو خدای په خپله وعده باندې وفا
کوي او هغه تاسو نه پرېږدي چې د خپل توان نه زيات وسوسه
شی. د وسوسه کېدلو په وخت کې به خدای تاسو ته د وتلو لاره
برابره کړي، ترڅو وکولای شئ چې هغه وزغمئ.

⑭ نو له همدې امله ای گرانو دوستانو، د بت پرستی نه ځان
لېږې وساتئ. ⑮ زه تاسو سره لکه د هونبیارو خلکو په توگه
خبرې کوم. زه چې څه وایم د هغو په هکله خپله قضاوت وکړئ.
⑯ ایا هغه د برکت پياله چې د خښتن په ماښامي کې یې څښو او د
هغې دپاره مونږ د خدای شکرگزارې کوو، هغه د مسیح په وینه کې
شریک کېدل نه دي؟ ایا هغه ډوډی چې مونږ یې ماتوو او خورو

يې، هغه د مسيح په بدن کې شريک کېدل نه دي؟ (۱۷) لکه څنگه چې ډوډۍ يوه ده، که څه هم مونږ ډېر يو خو يو بدن يو، ځکه چې مونږ ټول په يوه ډوډۍ کې سره شريک يو.

(۱۸) د اسراييلو د خلکو په هکله فکر وکړئ. ايا هغه خلک چې

قرباني خوري، هغوی د قرباني د ځای په خدمت کې شريک نه دي؟ (۱۹) ايا زما مقصد دا دی چې هغه خواړه چې بتانو ته وړاندې کېږي، هغه ارزښت لري؟ يا ايا په خپله بت کوم ارزښت لري؟ (۲۰) نه، بلکې زه دا وایم چې بې دينه خلک چې کومې قرباني کوي هغه پېريانو ته وړاندې کوي، خدای ته يې نه کوي. زه نه غواړم چې تاسو د پېريانو سره شريک شئ. (۲۱) تاسو نه شئ کولای چې هم يې د څښتن د پيالې نه وڅښئ او هم يې د پېريانو د پيالې نه. تاسو نه شئ کولای چې هم يې د څښتن په دسترخوان وخورئ او هم د پېريانو په دسترخوان. (۲۲) ايا مونږ غواړو چې په دې کار سره د څښتن قهر راوپاروو؟ ايا تاسو فکر کوئ چې مونږ د هغه نه ډېر زورور يو؟

(۲۳) کېدای شي خلک ووايي: «زمونږ دپاره هرڅه روا دي.» خو

هرڅه ستا دپاره بڼه نه دي. «زمونږ دپاره هرڅه روا دي،» خو هرڅه گټور نه دي. (۲۴) هېڅوک دې د خپلې گټې په فکر کې نه وي، بلکې د نورو د گټې په فکر کې دې وي. (۲۵) هغه غوښنه چې په

بازار کې خرڅېږي، هغه په ارام وجدان سره وخورئ او دا پوښتنه مه کوی چې دا غوښه له کوم ځای نه راغلې ده. (۲۶) ځکه د خدای په کلام کې لیکل شوي دي:

ځمکه او هرڅه چې په هغې کې دي، هغه د خښتن دي.

(۲۷) که چېرې یو بې‌ایمانه کس تاسو ته د ډوډۍ دپاره بلنه درکړي او تاسو هم غواړئ چې ورشئ، نو هرڅه چې ستاسو په مخکې کېږدي هغه وخورئ او په دې اړه په خپل وجدان کې کوم سوال مه راپیدا کوی. (۲۸) خو که تاسو ته څوک ووايي: «دا بتانو ته د قربانۍ غوښه ده،» نو د هغه کس په خاطر چې تاسو یې خبر کړي یی، د وجدان په خاطر هغه مه خورئ. (۲۹) زما مقصد ستاسو د وجدان څخه نه دی، بلکې د نورو د وجدان څخه دی. خو یو څوک به ووايي: «د بل چا وجدان ولې زما د ازادۍ په اړه قضاوت وکړي؟» (۳۰) که چېرې زه په شکرگزارۍ سره کوم څه خورم، نو د کوم شي دپاره چې شکر وباسم د هغې له امله ولې ملامت کړای شم؟»

(۳۱) نو څه چې خورئ یا خښئ یا څه چې کوی، هغه هرڅه د خدای د جلال دپاره کوی. (۳۲) هېڅوک مه خفه کوی، که هغه یهودیان وي یا یونانیان او یا کوم بل څوک چې د خدای د کلیسا سره تړاو ولري. (۳۳) لکه څنگه چې زه کونښن کوم په هر کار کې

چې زه يې کوم، ټول خلک خوشحاله کړم، ځکه چې دا زه د خپلې
ښېگڼې دپاره نه غواړم، بلکې د نورو د ښېگڼې دپاره يې غواړم،
ترڅو هغوی هم خلاصون ومومي.

① زما څخه پيروي وکړئ لکه څنگه چې زه د مسيح پيروي
کوم.

په عبادت کې سر پټول

② زه ستاسو ستاينه کوم، ځکه چې په هرڅه کې ما يادوئ او
په هغو روايتونو باندې عمل کوئ چې ما درته درکړي دي. ③ خو
زه غواړم تاسو په دې پوه شئ چې مسيح د هر سړي سر دی او
مېړه د خپلې ښځې سر دی او د مسيح سر خدای دی. ④ هر سړی
چې په پټ سر دعا کوي يا د خدای پيغام خلکو ته رسوي، هغه د
خپل سر يعنې مسيح بې عزتي کوي. ⑤ خو هره ښځه چې په لوڅ
سر دعا کوي يا د خدای پيغام رسوي، نو هغه د خپل سر يعنې خپل
مېړه بې عزتي کوي او هغه داسې وي لکه سر يې چې خرييل شوی
وي. ⑥ ځکه که چېرې يوه ښځه خپل سر نه پټوي، نو هغه دې
خپل وينستان هم لنډ کړي، خو که چېرې د ښځې دپاره د وينستانو
لنډول او خرييل د شرم خبره وي، نو خپل سر دې پټ کړي. ⑦
لازمه نه ده چې سړی خپل سر پټ کړي، ځکه چې هغه د خدای

په شکل او د خدای د جلال دپاره پیدا شوی دی او بنځه د سپري د جلال دپاره پیدا شوې ده. ⑧ ځکه چې سپري د بنځې څخه نه دی پیدا شوی، بلکې بنځه د سپري نه پیدا شوې ده. ⑨ سپري د بنځې په خاطر نه دی پیدا شوی، بلکې بنځه د سپري دپاره پیدا شوې ده. ⑩ له همدې امله او په دې خاطر چې فرښتې یې ویني، نو بنځه باید خپل سر په پورني باندې پټ کړي، ترڅو وښايي چې هغه د خپل مېړه په واک کې ده. ⑪ خو په هر حال د څښتن په خلکو کې بنځه د مېړه نه او مېړه د بنځې نه خپلواک او ازاد نه دی. ⑫ ځکه لکه څنگه چې بنځه د سپري نه پیدا شوې ده، نو اوس سپري هم د بنځې نه پیدا کېږي او هرڅه د خدای له خوا دي.

⑬ تاسو خپله قضاوت وکړئ، ایا بنځې ته مناسبه ده چې په لوڅ سر د خلکو په حضور کې خدای ته دعا وکړي؟ ⑭ ایا په خپله طبیعت تاسو ته دا نه ښايي چې د سپري دپاره د اوږدو وښتانو درلودل شرم دی؟ ⑮ خو که د بنځې وښتان اوږده وي، نو د هغې دپاره ښکلا ده، ځکه چې وښتان هغې ته د دې دپاره ورکړل شوي دي چې سر یې ورباندې پټ شي. ⑯ که چېرې څوک وغواړي په دې هکله بحث وکړي، نو یوازېنی شی چې زه یې ورته وایم هغه دا دی چې مونږ او د خدای کلیساګانې له دې نه پرته کوم بل دود او دستور نه لرو.

د خښتن غوره ماښامي

١٧) خو زه په دې لارښوونو کې ستاسو ستاينه نه کوم، ځکه کله چې تاسو سره راټولېږئ، نو دا ستاسو په ګټه نه دی بلکې ستاسو په زيان دی. ١٨) ځکه لومړنی شی چې زه يې اورم دا دی کله چې تاسو په کلیسا کې سره راټولېږئ، نو په ډلو باندې وپشل کېږئ. په دې باندې زه تر یوې اندازې باور هم کوم، ١٩) بې له شکه په تاسو کې باید ډلې جوړې شي، ترڅو دا وپېژندل شي چې په تاسو کې څوک رښتینی دی. ٢٠) کله چې تاسو سره راټولېږئ، نو په حقیقت کې تاسو د خښتن د ماښامي د خوړلو دپاره نه راټولېږئ. ٢١) ځکه کله چې تاسو ډوډی خورئ، نو هرڅوک په بیره خپله ډوډی خوري، نو ځینې وري پاتې کېږي او نور نشه کېږي. ٢٢) ایا ستاسو خپل کور نشته چې په کې وخورئ او وڅښئ؟ ایا تاسو د خدای کلیسا سپکوی او هغه خلک شرموی چې هېڅ شی نه لري؟ زه تاسو ته څه ووايم؟ ایا په دې کار ستاسو ستاينه وکړم؟ هېڅکله نه!

٢٣) ځکه کوم تعلیم چې ما تاسو ته درکړ، هغه مې د خښتن نه ترلاسه کړی دی او هغه دا و چې په هغه شپه چې د خښتن عیسی سره خیانت وشو، نو هغه ډوډی راواخیستله ٢٤) او شکر يې پرې وویست. هغه يې ماته کړه او ويې ویل: «دا زما بدن دی چې ستاسو دپاره ورکول کېږي. زما په یاد کې دا کار کوی.» ٢٥) په همدې ډول

هغه د ماښام ډوډۍ نه وروسته پياله راواخيستله او ويې ويل: «دا پياله د خدای او انسانانو ترمنځ يو نوی لوظ دی چې زما په وينه کې جوړېږي. هرکله چې هغه څښي، نو زما په ياد کې يې وڅښي.»

٢٦ نو هرکله چې تاسو دا ډوډۍ خورئ او دا پياله څښي، نو تاسو به خلکو ته د څښتن د مرگ په هکله اعلان کوئ، تر هغې پورې چې هغه بېرته راشي. ٢٧ که چېرې څوک په داسې طريقې سره د څښتن ډوډۍ خوري او يا د هغه پياله څښي چې د هغه بې عزتي ورباندې کېږي، نو هغه د څښتن د بدن او وينې په وړاندې گناه کوي. ٢٨ نو هرڅوک دې لومړی خپل ځان وازمايي او له هغې وروسته دې هغه ډوډۍ وخورې او هغه پياله دې وڅښي. ٢٩ ځکه که چېرې څوک د مسيح د بدن په معنی باندې پوه نه شي او هغه ډوډۍ وخورې او هغه پياله وڅښي، نو د هغو په خوړلو او څښلو سره خپل ځان محکوموي. ٣٠ له همدې امله په تاسو کې ډېر کمزوري او ناروغه دي او ځينې مړه شوي دي. ٣١ که چېرې مونږ خپل ځان ازمايلي وای، نو د قضاوت لاندې به نه راتللو. ٣٢ خو کله چې څښتن زمونږ په هکله قضاوت کوي، نو زمونږ د اصلاح کولو دپاره يې کوي، ترڅو مونږ د نړۍ د خلکو سره محکوم نه شو.

٣٣ نو ای خویندو او ورونو! کله چې تاسو د څښتن د غوره ماښامي د خوړلو دپاره سره راتولېږئ، نو د يو بل انتظار کوئ. ٣٤

که چپرې څوک وړی وي، نو هغه دې په خپل کور کې ډوډۍ وخورې، ترڅو ستاسو راتولېدل ستاسو د محکوم کېدلو سبب نه شي. خو کله چې زه درشم، نو د نورو شیانو په هکله به تاسو ته لارښوونې وکړم.

روحاني نعمتونه

① نو اوس ای خویندو او ورونو! زه نه غواړم چې تاسو د روحاني نعمتونو د موضوع په هکله بې خبره پاتې شئ. ② تاسو پوهېږئ کله چې تاسو کافران وئ، نو په هر صورت تاسو بې لارې شوی او د ګونګیانو بتانو پسې لارې. ③ نو له دې امله زه غواړم تاسو په دې پوه شئ چې د چا سره چې د خدای روح وي، هغه نه شي کولای په عیسی باندې لعنت ووايي او هېڅوک نه شي کولای چې د روح القدس نه پرته عیسی ته څښتن ووايي.

④ روحاني نعمتونه ډول ډول دي، خو روح القدس یو دی چې ټولو ته ورکول کېږي. ⑤ خدمتونه ډول ډول دي، خو ټول د یو څښتن خدمت کوي. ⑥ د کارونو وړتیاوې ډول ډول دي، خو هماغه یو خدای دی چې هر چاته د هغه د ځانګړي کار دپاره توان ورکوي. ⑦ روح القدس خپل ځان په هر چا کې په ځانګړي ډول د ټولو خلکو د نښېګنې دپاره ښکاره کوي. ⑧ روح القدس یو کس ته

د پیغام د بیانولو توان ورکړی دی چې د حکمت نه ډک دی او بل کس ته یې د هماغه روح په وسیله د هغه پیغام د بیانولو توان ورکړی دی چې د علم او پوهې نه ډک دی. (۹) د هماغه روح القدس په وسیله یو کس ته ټینګ ایمان ورکړل شوی دی او بل ته د شفا ورکولو روحاني نعمت. (۱۰) یو ته یې د معجزو ښودلو قدرت ورکړی دی، بل ته یې د خدای د پیغام رسول او بل ته یې دا توان ورکړی دی چې په دې پوه شي چې ایا دا پیغام د خدای د روح له خوا دی او یا د کوم بل روح له خوا. بل ته یې دا توان ورکړی دی چې په روحاني ژبو باندې خبرې وکړي او بل ته یې د ژبو د ترجمې او تفسیر کولو توان ورکړی دی. (۱۱) خو دا ټول د هماغه یو روح کار دی او هر چاته چې وغواړي هغه ته یې ورکوي.

یو بدن او ډېر غړي

(۱۲) لکه څنګه چې بدن یو دی او ډېر غړي لري او که څه هم د بدن غړي ډېر دي، خو ټول یو بدن دی، نو مسیح هم همداسې دی. (۱۳) په همدې ډول مونږ ټول که یهودیان یو یا غیریهودیان، که غلامان یو یا ازاد، مونږ د یو روح په وسیله په یو بدن کې د تعمید غسل اخیستی دی او مونږ ټولو ته همدا روح راکړل شوی دی. (۱۴) ځکه چې بدن د یو غړي څخه نه دی جوړ شوی، بلکې د

ډېرو غړو څخه جوړ شوی دی. (۱۵) که چېرې پښه ووايي: «په دې خاطر چې زه لاس نه يم، نو د بدن سره تړاو نه لرم،» نو په دې خبره نه شي کېدای چې هغه نور د بدن غړی نه دی. (۱۶) که چېرې غوږ ووايي: «په دې خاطر چې زه سترګه نه يم،» نو په دې خبره نه شي کېدای چې هغه نور د بدن غړی نه وي. (۱۷) که چېرې ټول بدن سترګه وای، نو بیا یې څنګه کولای شول چې واورې؟ او که چېرې ټول بدن غوږ وای، نو بیا یې څنګه کولای شول چې بوی کړي؟ (۱۸) خو په حقیقت کې څنګه چې خدای غوښتل ټول غړي یې په یو بدن کې سره ځای په ځای کړي دي. (۱۹) که دا ټول یو غړی وای، نو بدن به چېرې و؟ (۲۰) نو غړي ډېر دي، خو بدن یو دی.

(۲۱) سترګه نه شي کولای لاس ته ووايي: «زه تاته اړتیا نه لرم،» او نه سر پښو ته ویلی شي: «زه تاته اړتیا نه لرم.» (۲۲) په حقیقت کې د بدن هغه غړي چې کمزوري ښکاري، هغه ډېر ضروري دي. (۲۳) د بدن هغه غړي چې مونږ یې شرم ګڼو، په هغو باندې ډېر پام کوو او هغه پټوو او مونږ په ډېر احتیاط سره هغه غړي پټوو چې باید ونه لیدل شي، (۲۴) په داسې حال کې چې د بدن ښکاره غړي دې ته اړتیا نه لري. خو خدای د بدن غړي داسې جوړ کړي دي چې د بدن پټو غړو ته ډېر ارزښت ورکول کېږي، (۲۵) ترڅو د بدن د غړو ترمنځ نابرابري راپیدا نه شي، بلکې ټول غړي یو بل ته یوشان

پام وکړي. (۲۶) که چېرې د بدن یو غړی درد کوي، نو ټول غړي ورسره دردمن کیږي او که چېرې یو غړی عزت مومي، نو ټول غړي ورسره خوشحاله وي.

(۲۷) نو اوس تاسو ټول د مسیح بدن یی او تاسو هر یو د هغه

غړي یی. (۲۸) خدای په کلیسا کې ځینې داسې وټاکل: لومړی

رسولان، دوهم پیغمبران، درېم استاذان او وروسته بیا د معجزو

بنودلو او د شفا ورکولو، د مرستې کولو، اداره کولو او په مختلفو

ناشنا ژبو باندې د خبرو کولو نعمتونه. (۲۹) ایا ټول رسولان دي؟ ایا

ټول پیغمبران دي؟ ایا ټول بنوونکي دي؟ ایا ټول معجزې بنایي؟

(۳۰) ایا ټولو ته د شفا ورکولو روحاني نعمت ورکړل شوی دی؟ ایا

ټول په ناشنا ژبو خبرې کوي؟ ایا ټول ترجمې او تفسیر کوي؟ (۳۱)

نو تاسو په ډېر شوق سره د لویو روحاني نعمتونو غوښتونکي

اوسئ. نو زه به تاسو ته ډېرې ښې لارې دروښایم.

مینه

(۱) که چېرې زه د انسانانو او فرښتو په ژبو خبرې کوم، خو که

د نورو سره مینه نه کوم، نو زه یوازې شرنګېدونکی زنگ او

ډنګېدونکی ډول یم. (۲) که چېرې زه د خدای د پیغام رسولو توان

ولرم او په ټولو پټو رازونو او ټول علم باندې پوهېږم او که چېرې

داسې ايمان ولرم چې غرونه و خوځوم، خو که چپرې د نورو سره مینه ونه کړم، نو زه هېڅ شی نه يم. ③ که چپرې زه خپل ټول مال او جايداد غريبانو ته ورکړم او خپل بدن قرباني کړم، خو که د نورو سره مینه نه کوم، نو ماته هېڅ ګټه نشته.

④ مینه صبرناکه او مهربانه ده. په مینه کې بخيلي يا لافي وهل او غرور نشته، ⑤ نه په کې بدچلند شته، نه په کې ځان خوښول شته، نه په کې تند مزاجي شته او نه په کې بدګماني شته. ⑥ مینه په بدکاری نه خوشحاليږي، بلکې په رښتينولي خوشحاليږي. ⑦ مینه په هرڅه کې صبر کوي، هېڅکله ايمان له لاسه نه ورکوي، په هرڅه باندې خپله هيله ساتي او هرڅه زغمي.

⑧ مینه هېڅکله نه ختمیږي، خو د خدای پيغام رسول به پای ته ورسېږي، که څه هم په نااشنا ژبو خبرې کول شته، خو هغه به هم پای ته ورسېږي او علم او پوهه به هم له منځه لاړه شي. ⑨ ځکه چې زمونږ د علم او پوهې نعمت او د خدای د پيغام د رسولو توان نيمګړی دی، ⑩ خو کله چې هرڅه کامل شي، نو بيا کوم څه چې کامل نه دي هغه به ورک شي.

⑪ کله چې زه ماشوم وم، نو د ماشوم په شان مې خبرې کولې او د ماشوم په شان فکر مې درلود او د ماشوم په شان دليل به مې

وايه. كله چې زه لوی شوم، نو د ماشومتوب چلند مې پرېښود. (۱۲)
ځکه اوس چې مونږ څه وینو، هغه راته لکه په ایینه کې د خپر
تصویر په شان ښکاري، خو وروسته به یې بیا مخامخ وویږو. اوس
چې زه په کوم څه باندې پوهېږم، هغه نیمگړي دي، خو بیا به یې په
پوره توګه وپېژنم، لکه څنګه چې اوس خدای ما په پوره توګه
پېژني.

(۱۳) نو اوس ایمان، هیله او مینه درې واړه پاتې کېږي، خو په
دوی کې مینه تر ټولو لویه ده.

د خدای پیغام رسول او په روحاني ژبو باندې خبرې کول

(۱) د مینې لاره خپله کړئ او په شوق سره د روحاني نعمتونو
غوښتونکي اوسئ، په ځانګړې توګه د خدای د پیغام رسولو نعمت.
(۲) ځکه څوک چې په نااشنا ژبو خبرې کوي، نو هغه د نورو خلکو
سره نه، بلکې د خدای سره خبرې کوي او بل څوک د هغه په خبرو
نه پوهیږي، ځکه چې هغه د روح القدس په وسیله د پټ راز خبرې
کوي. (۳) خو څوک چې د خدای پیغام رسوي، نو د نورو د قوي
کولو او هڅولو او ډاډګرني دپاره خبرې کوي. (۴) څوک چې په
نااشنا ژبو خبرې کوي، نو هغه خپل ځان ته ګټه رسوي، خو څوک
چې د خدای پیغام رسوي، هغوی کلیسا ته ګټه رسوي.

⑤ زه غواړم چې تاسو په نااشنا ژبو خبرې وکړئ، خو له دې نه زیات زه غواړم چې تاسو د خدای پیغام ورسوئ. څوک چې د خدای پیغام رسوي، هغه د هغه چا نه چې په نااشنا ژبو خبرې کوي ډېر ښه دی، خو دا چې څوک وکولای شي د هغه خبرې ترجمه او تفسیر کړي ترڅو کلیسا قوي شي. ⑥ نو ای خویندو او ورونو! که چېرې زه تاسو ته درشم او په نااشنا ژبو خبرې وکړم، نو تاسو ته یې څه گټه ده؟ خو که چېرې زه تاسو ته د خدای له خوا یوه مکاشفه یا علم او پوهه، پیغام یا تعلیم درورسوم، نو دا به گټوره وي.

⑦ حتی که چېرې د موسیقي آلات لکه شپېلی او چنگ که په صفا او روښانه توگه ونه غږول شي، نو اورېدونکی به د هغو په ساز او تال باندې څنگه پوه شي؟ ⑧ که چېرې د سرنی اواز صفا نه وي، نو یو عسکر به څنگه خپل ځان جنګ ته تیار کړي؟ ⑨ په همدې ډول که چېرې ستاسو خبرې صفا او روښانه نه وي، نو بل څوک به څنگه پوه شي چې تاسو څه وایئ؟ نو دا به داسې وي لکه د باد سره چې خبرې کوي. ⑩ بې له شکه چې په نړۍ کې ډول ډول ژبې دي، خو یوه یې هم بې معنی نه ده. ⑪ که چېرې زه په هغې ژبې باندې چې یو کس ورباندې خبرې کوي پوه نه شم، نو زه به هغه ته پردی ښکارم او هغه به ماته پردی ښکاري. ⑫ که چېرې

تاسو د دې شوق لرئ چې روحاني نعمتونه ترلاسه کړئ، نو د هغو
څخه یو یې غوره کړئ چې ایمانداران قوي کړي.

⑬ نو له دې امله که چېرې څوک په داسې ژبو باندې خبرې
کوي چې نور ورباندې نه پوهیږي، نو هغه دې دعا وکړي، ترڅو د
دې توان پیدا کړي څه چې وايي هغه ترجمه او تفسیر کړي. ⑭
ځکه که چېرې زه په نااشنا ژبه دعا کوم، نو زما روح دعا کوي،
خو زما ذهن او فکر په کې رول نه لري. ⑮ نو بیا څه وکړم؟ زه به
په روح کې دعا کوم، خو په خپل ذهن او فکر به هم دعا کوم. زه به
د خپل روح په وسیله د ثنا او صفت سندره وایم، خو په خپل ذهن
او فکر به هم د ثنا او صفت سندره وایم. ⑯ که نه، نو کله چې ته په
خپل روح کې خدای ته شکرگزارې کوي، نو هغه نابنده کس چې
هلته موجود وي، هغه به ستا شکرگزارۍ ته څنگه امین ووايي؟
ځکه هغه نه پوهیږي چې ته څه وایې. ⑰ ځکه چې ته به ډېره بڼه
شکرگزارې وکړې، خو بل چاته به کومه گټه ونه رسوي.

⑱ د خدای شکر کوم چې زه ستاسو ټولو نه زیات په نااشنا ژبو
باندې خبرې کوم. ⑲ خو زه په کلیسا کې د هغو پنځو کلیمو ویل
چې د نورو دپاره د پوهېدلو وړ دي بڼې گڼم، نسبت د هغو لسو زرو
کلیمو ویلو نه چې په نااشنا ژبو باندې وي او څوک ورباندې پوه نه
شي.

٢٠) ای خویندو او ورونو! په فکر کولو کې د ماشومانو په شان مه اوسئ، بلکې د بالغو انسانانو په شان فکر کوئ او د ماشومانو په شان بې‌گناه اوسئ. ٢١) د خدای په کلام کې لیکل شوي دي:

څښتن وايي چې زه به د پرديو خلکو څخه چې په ناشنا ژبو خبرې کوي، کار واخلم چې زما د خلکو سره خبرې وکړي. دوی به د هغوی سره په پردی ژبه خبرې وکړي، خو بیا به هم زما خلک ماته غوږ ونه نیسي.

٢٢) نو په ناشنا ژبو باندې خبرې کول د ایماندارانو دپاره نه، بلکې د بې‌ایمانانو دپاره یوه نښه ده. حال دا چې د خدای د پیغام رسولو نعمت د ایماندارانو دپاره دی، نه د بې‌ایمانانو دپاره. ٢٣) نو که چېرې د کلیسا ټول غړي سره راټول شي او هر یو په ناشنا ژبو باندې خبرې وکړي او په همدې وخت کې کوم نابنده یا بې‌ایمانه کس راننوخې، نو ایا هغوی به ونه وایي چې تاسو لېونیان یئ؟ ٢٤) خو که چېرې تاسو ټول د خدای پیغام رسوئ او په دې وخت کې کوم بې‌ایمانه یا نابنده کس راننوخې، نو څه چې اوري، په دې به قانع شي چې گناهکار دی او هغه ټولې خبرې چې هغه یې اوري په هغو باندې به تر قضاوت لاندې ونيول شي. ٢٥) کله چې هغه اوري، د هغه د زړه راز به ښکاره شي، نو هغه به په گوندو شي او د خدای عبادت به وکړي او وبه وایي چې خدای په رښتیا سره ستاسو په

منځ کې دی.

په کلیسا کې نظم او ترتیب

٢٦ نو ای خویندو او ورونو! لنډه دا چې کله چې تاسو د عبادت دپاره راټولېږئ، نو هرڅوک چې مذهبي سندره وایي یا تعلیم ورکوي یا یوه مکاشفه بیانوي یا په ناشنا ژبو باندې خبرې کوي یا ترجمه او تفسیر کوي، نو دا هرڅه دې د کلیسا د قوي کولو دپاره وي. ٢٧ که چېرې څوک په ناشنا ژبو باندې خبرې کوي، نو یوازې دوه یا زیات نه زیات درې کسان دې په وار سره خبرې وکړي او یو کس دې هغه ترجمه او تفسیر کړي. ٢٨ خو که چېرې ترجمه او تفسیر کوونکی نه وي، نو هر یو دې په کلیسا کې چوپ پاتې شي او د خپل ځان او خدای سره دې خبرې وکړي. ٢٩ دوه یا درې کسان دې د خدای پیغام ورسوي او نور دې د هغوی د خبرو ارزښت وگوري. ٣٠ خو که چېرې په ناستو کسانو کې څوک د خدای له خوا یوه مکاشفه ترلاسه کړي، نو هغه کس چې خبرې کوي، هغه دې غلی پاتې شي. ٣١ په دې ډول تاسو ټول کولای شئ چې د خدای پیغام یو په بل پسې وار په وار ورسوئ، ترڅو ټول یو څه زده کړي او وهڅول شي. ٣٢ د خدای د پیغام رسولو نعمت د هغه د ویونکي په واک کې وي. ٣٣ ځکه چې خدای د گډوډۍ او

بې نظمې خدای نه دی، بلکې د سولې او سلامتی خدای دی. دا هغه
خه دي چې د خدای د خلکو په ټولو کلیساگانو کې کيږي: (۳۴)
بنځې باید په کلیسا کې غلی پاتې شي، ځکه چې هغوی ته د
خبرو کولو اجازه نشته، بلکې لکه څنگه چې شریعت هم وایي
هغوی باید تابعدارې اوسي. (۳۵) که چېرې هغوی غواړي چې د کوم
شي په هکله پوه شي، نو په کور کې دې د خپلو میړونو څخه
پوښتنه وکړي، ځکه چې د بنځې دپاره د شرم خبره ده چې د کلیسا
په غونډه کې خبرې وکړي.

(۳۶) ایا د خدای کلام ستاسو له خوا راغلی دی؟ یا دا کلام یوازې
تاسو ته در رسېدلی دی؟ (۳۷) که چېرې څوک فکر کوي چې هغه د
خدای پیغام لري یا د هغه سره روحاني نعمت شته، نو هغه دې په
دې پوه شي چې زه چې تاسو ته کوم څه لیکم، هغه د څښتن حکم
دی. (۳۸) که چېرې څوک دا حکم له نظره غورځوي، نو هغه به هم
له نظره وغورځول شي.

(۳۹) نو ای خویندو او ورونو! د خدای د پیغام د رسولو شوق
ولرئ او څوک چې په ناشنا ژبو خبرې کوي، هغه مه منع کوی. (۴۰)
خو هر یو کار باید په مناسبه او منظمه توګه سرته ورسېږي.

د مسیح بیا راژوندي کېدل

① ای خویندو او ورونو! زه اوس غواړم هغه زېری تاسو ته در په یاد کړم چې تاسو ته مې د هغه وعظ کړی ؤ او تاسو هغه منلی ؤ او په هغه باندې ټینګ ولاړ یی. ② که چېرې تاسو زما په درکړل شوي زيري باندې ټینګ پاتې شی، نو د هغه په وسیله تاسو خلاصون مومی، که نه نو ستاسو ایمان بې گټې دی.

③ کوم ډېر مهم پیغام چې ما تر لاسه کړی ؤ، هغه مې تاسو ته در ورساوه. هغه پیغام دا دی چې د خدای د کلام له مخې مسیح زمونږ د گناهونو په خاطر مړ شو ④ او هغه بڼخ کړای شو او لکه څنګه چې د خدای په کلام کې لیکل شوي دي، هغه په درېمه ورځ بیا راژوندی شو. ⑤ هغه لومړی پطروس او وروسته بیا دولسو شاگردانو ته ښکاره شو. ⑥ بیا هغه یوځل د پنځه سوو نه زیاتو نورو پیروانو ته ښکاره شو چې د هغوی څخه ډېر یې لا تراوسه پورې ژوندي دي او ځینې یې مړه دي. ⑦ بیا هغه یعقوب ته ښکاره شو او له هغې وروسته ټولو رسولانو ته.

⑧ د ټولو نه په اخره کې ماته چې لکه د بې وخته ماشوم په شان زېږېدلی وم، ښکاره شو. ⑨ زه په رسولانو کې د ټولو نه ډېر مهم نه یم او تر دې چې د دې لایق هم نه یم چې رسول راته وویل شي، ځکه چې ما د خدای کلیسا ځورولې ده. ⑩ خو زه چې هر څه یم، هغه د خدای په فضل یم او کوم فضل چې په ما باندې

وشو، هغه بېخايه نه ؤ، ځكه چې ما د هغوى ټولو نه ډېر زحمت
ويستلى دى. كه څه هم دا زه نه وم، بلكې د خداى فضل ؤ چې زما
سره ؤ. (۱۱) په هر حال مهمه نه ده كه دا زه وم چې وعظ مې وكړ او
يا كه نورو رسولانو وكړ، مهمه دا ده چې مونږ د يو پيغام په هكله
وعظ كوو او تاسو ورباندې ايمان لرئ.

د مرو بيا راژوندي كېدل

(۱۲) اوس كه چېرې مونږ وعظ كوو چې مسيح د مرو نه راژوندى
شوى دى، نو بيا په تاسو كې ځينې ولې وايي چې د مرو نه
راژوندي كېدل نشته. (۱۳) خو كه چېرې د مرو نه بيا راژوندي كېدل
نشته، نو بيا مسيح هم راژوندى شوى نه دى. (۱۴) او كه چېرې مسيح
نه وي راژوندى شوى، نو بيا زمونږ وعظ كومه گټه نه لري او ستاسو
ايمان هم بې گټې دى. (۱۵) كه چېرې د مرو نه راژوندي كېدل رښتيا
نه وي، نو بيا خداى مسيح هم نه دى راژوندى كړى او مونږ په دې
هكله د خداى دروغجن شاهدان يو. (۱۶) ځكه كه چېرې مړي نه
راژوندي كيږي، نو مسيح هم راژوندى شوى نه دى. (۱۷) او كه
چېرې مسيح راژوندى شوى نه وي، نو ستاسو ايمان بې گټې دى او
تاسو لا تراوسه هم په گناهونو كې ژوند تېروئ. (۱۸) نو بيا هغه
كسان چې په مسيح باندې يې ايمان درلود او مړه شوي دي، هغوى

هم تباہ شوي دي. (۱۹) که چپرې زمونږ هيله په مسيح کې يوازي د دې ژوند دپاره وي، نو بيا مونږ په دې نړۍ کې د ټولو انسانانو نه زيات بدبخته يو.

(۲۰) خو په حقيقت کې مسيح د مړو نه راژوندي شوی دی. هغه په ټولو کې لومړنی کس دی چې د مړو نه راژوندي شوی دی. (۲۱) ځکه لکه څنگه چې مرگ د يو انسان په وسيله راغی، نو د مړو نه راژوندي کېدل هم د يو انسان په وسيله راغی. (۲۲) لکه څنگه چې ټول خلک د ادم سره د تړاو لرلو په خاطر مړه کېږي، نو په همدې ډول به ټول خلک چې د مسيح سره تړاو لري، بيا راژوندي شي. (۲۳) خو هر يو به په منظمه توگه سره راژوندي کېږي. په ټولو کې لومړی مسيح راژوندي شو او بيا کله چې مسيح راځي، نو هغه کسان به راژوندي شي چې د هغه سره تړاو لري. (۲۴) کله چې مسيح ټول روحاني حاکمان، اختيارونه او قدرتونه له منځه يوسي، نو هرڅه به پای ته ورسېږي او هغه به پاچاهي پلار خدای ته وسپاري. (۲۵) ځکه چې مسيح بايد تر هغې پورې پاچاهي وکړي، ترڅو خپل ټول دښمنان تر پښو لاندې کړي. (۲۶) وروستنی دښمن چې له منځه به وړل کېږي، هغه مرگ دی. (۲۷) د خدای کلام وايي: «خدای ټول شيان د هغه تر پښو لاندې کړل،» کله چې وايي «ټول شيان» نو دا روښانه ده چې خدای په خپله په دې کې شامل نه دی

چې هغه ټول شيان د مسيح په واک او اختيار کې ورکړي دي. (۲۸)
کله چې ټول شيان د مسيح په واک کې ورکړل شول، نو هغه به هم
خپل ځان چې زوی دی، د خدای په واک کې ورکړي چې ټول
شيان يې د هغه په واک کې ورکړي دي او خدای به په ټولو باندې
حکومت کوي.

(۲۹) که چېرې د مړو نه بيا راژوندي کېدل نه وي، نو بيا خلک
ولې د مړو په خاطر د تعميم غسل اخلي. که چېرې مړي هېڅ نه
راژوندي کېږي، نو بيا په څه دليل خلک د هغوی دپاره د تعميم
غسل اخلي؟ (۳۰) او ولې مونږ هر ساعت خپل ځان په خطر کې
اچوو؟ (۳۱) زما خویندو او ورونو، زه قسم خورم د هغه وياړ له امله
چې يې په څښتن عیسی مسیح کې په تاسو کوم، زه هره ورځ د
مرگ سره مخ یم. (۳۲) که چېرې ما د افسيس په ښار کې يوازې د
انساني فکر له مخې د ځناورو سره جنګ وکړ، نو څه مې ترلاسه
کړل؟ که چېرې مړي بيا نه راژوندي کېږي، نو مونږ هم داسې وکړو
لکه څنگه چې خلکو ويل: «راځئ چې وخورو او وڅښو، ځکه
چې سبا به مړه کېږو.»

(۳۳) نو مه غولېږئ، ځکه چې رښتيا دا دي چې «د بدو خلکو
سره ملګرتيا ښه اخلاق خرابوي.» (۳۴) د نشې د گنگستوب نه
رابطداره شی او نوره گناه مه کوی، ځکه چې په تاسو کې ځينې

خلک خدای نه پېژني او زه دا د دې دپاره وایم چې تاسو
وشر مېړی.

په جسماني توگه راژوندي کېدل

۳۵) خو کېدای شي چې یو څوک پوښتنه وکړي: «مړي څنگه
راژوندي کېږي او د هغوی بدن به څه ډول وي؟» ۳۶) ای کم عقله،
کله چې ته په ځمکه کې تخم کړې، نو تر هغې پورې هغه نه راشین
کېږي ترڅو هغه مړ نه شي. ۳۷) او څه چې تاسو کړئ، هغه پوره
بوټی نه دی، بلکې هغه یوازې یو دانه تخم دی، که هغه د غنمو وي
او یا د کوم بل شي. ۳۸) خو خدای هغه تخم ته بدن ورکوي چې د
هغه دپاره یې غوره کړی دی او هر ډول تخم ته خپل ځانگړی بدن
ورکوي. ۳۹) ځکه چې د ټولو بدنونه یوشان نه دي، د انسانانو بدن
یو ډول دی، د حیواناتو بدن بل ډول، د مرغانو بدن بل ډول او د
ماهیانو بدن بل ډول دی. ۴۰) اسماني او ځمکني بدنونه هم شته، خو
د اسماني بدن ښکلا یو ډول ده او د ځمکني بدن ښکلا بل ډول ده.
۴۱) لمر یو ډول ښکلا لري او سپوږمۍ بل ډول او د ستورو ښکلا بل
ډول ده. بل دا چې د یو ستوري ښکلا د بل ستوري څخه فرق لري.

۴۲) نو د مړو راژوندي کېدل همداسې وي. څه چې ښخ کړای
شي، هغه له منځه تلونکي دي او هغه څه چې راژوندي کېږي، هغه

له منځه نه ځي. (۴۳) كله چې بدن خاورو ته سپارل كيږي، نو بدرنگه او كمزورى وي، خو كله چې راژوندى كيږي، نو هغه بڼكللى او قوي كيږي. (۴۴) جسماني بدن بڼخيږي او روحاني بدن راژوندى كيږي. ځكه لكه څنگه چې جسماني بدن شته، نو روحاني بدن هم شته. (۴۵) لكه څنگه چې د خداى په كلام كې ليكل شوي دي:

لومړنى انسان يعنې ادم يو ژوندى بدن شو.

او وروستنى ادم يعنې مسيح ژوندون وركوونكى روح شو. (۴۶) هغه چې لومړى راغى هغه روحاني بدن نه ؤ بلكې جسماني ؤ، خو وروسته بيا روحاني بدن راغى. (۴۷) لومړنى انسان يعنې ادم د خاورو نه جوړ شوى ؤ او دوهم انسان يعنې مسيح د اسمان نه راغى. (۴۸) د ځمكې خلك لكه د لومړني انسان په شان د خاورو څخه دي، اسماني خلك د هغه چا په شان دي چې د اسمان نه راغلى دى. (۴۹) لكه څنگه چې مونږ د ځمكني انسان په شكل جوړ شوي يو، نو د اسماني انسان په شكل به هم شو.

(۵۰) اى خوښو او ورونو! زه تاسو ته وايم څه چې د غوښې او ويني څخه جوړ شوي دي، هغه نه شي كولاى چې د خداى په پاچاهۍ كې شريك شي او هغه څه چې فاني دي، هغه نه شي كولاى د هغه څه وارثان شي چې فناكېدونكي نه دي.

٥١ غوږ ونيسئ! زه به تاسو ته يو پټ راز ووايم. مونږ ټول به نه
 مړه کېږو، خو ټول به بدل شو. ٥٢ په يوه شپه کې د سترگو په رپ
 کې به د اخري سرنې په اواز سره مړي راژوندي شي او نور به
 هېڅکله مړه نه شي. مونږ به ټول بدل شو، ٥٣ ځکه چې زمونږ
 مړه کېدونکي بدنونه بايد په داسې بدنونو باندې بدل شي چې
 هېڅکله نه مړه کېږي او زمونږ فاني بدنونه بايد په نه فنا کېدونکي
 بدنونو باندې بدل شي. ٥٤ نو بيا کله چې زمونږ مړه کېدونکي بدنونه
 په داسې بدنونو باندې بدل شي چې هېڅکله نه مړه کېږي، نو څه
 چې د خداي په کلام کې ليکل شوي دي هغه به رښتيا شي:

مرگ نابود شوی او بری دی کامل شوی

٥٥ ای مرگه، ستا بری او فتح څه شوه؟

ای مرگه، هغه نېش وهل دي څه شول؟

٥٦ د مرگ نېش گناه ده او د گناه قدرت شريعت دی. ٥٧ خو د
 خداي شکر دی چې هغه مونږ ته زمونږ د خښتن عیسی مسیح په
 وسیله بری راکوي.

٥٨ نو ای گرانو خویندو او ورونو، ټینگ او ثابت اوسئ. تل د
 خښتن په کار کې بوخت اوسئ، ځکه تاسو پوهېږئ چې خښتن ته

د خدمت په کولو کې ستاسو زحمتونه بې‌گټې نه دي.

د محتاجو ایماندارانو دپاره د مالي مرستو راټولول

① اوس د هغو مالي مرستو په هکله چې په یهودیه کې د خدای د خلکو دپاره راټولېږي، خبرې کوم. لکه څنگه چې مې د غلاتیې کلیساگانو ته لارښوونه کړې ده، نو تاسو هم په هغو باندې عمل وکړئ. ② د هرې هفتې په لومړۍ ورځ دې ستاسو څخه هر یو د خپلې گټې نه یوه اندازه پیسې د ځان سره وساتي، نو کله چې زه درځم، د پیسو د راټولولو اړتیا به نه وي. ③ کله چې زه هلته درورسېږم، نو زه به هغو کسانو ته چې تاسو ته د باور وړ وي د پېژندگلوی د لیکونو سره ولېږم چې ستاسو مالي مرستې اورشلیم ته یوسي. ④ که چېرې دا مناسبه وي چې زه هم لار شم، نو هغوی به زما سره یوځای لار شي.

د سفر دپاره د پولوس نقشه

⑤ زه به د مقدونیه نه د تېرېدلو څخه وروسته تاسو ته درشم، ځکه زما نیت دی چې د مقدونیه په لاره تېر شم. ⑥ کېدای شي چې زه ستاسو سره پاتې شم او حتی ژمی ستاسو سره تېر کړم ترڅو هرچېرې چې ځم، تاسو راسره په سفر کې مرسته وکړئ. ⑦

حکله زه نه غواړم چې يوازې په لاره کې تاسو سره وگورم، خو زه په دې هيله يم که چېرې څښتن وغواړي، نو يو څه وخت به تاسو سره تېر کړم. ⑧ نو زه به د پنتيکاست تر اختره پورې د افسيس په ښار کې پاتې شم. ⑨ حکله چې ماته د يو اغېزمن خدمت دپاره يوه لويه موقع راکړل شوې ده، که څه هم هلته ډېر خلک شته چې زما سره مخالفت کوي.

⑩ کله چې تيموتاوس تاسو ته درشي، نو گورئ تر هغې چې هغه ستاسو سره وي، بايد هېڅ وېره ورسره نه وي، حکله لکه څنگه چې زه څښتن ته کار کوم هغه يې هم کوي. ⑪ نو مه پرېږدئ چې څوک هغه ته په سپکه سترگه وگوري. د هغه سره مرسته وکړئ چې په سلامتۍ سره خپل سفر ته دوام ورکړي، حکله چې زه د هغه او نورو ورونو راتللو ته سترگې په لاره يم.

⑫ زمونږ د ورور اپولوس په هکله بايد ووايم چې ما هغه زيات وهڅاوه چې د نورو ورونو سره ستاسو ليدلو ته راشي، خو اوس هغه بيخي دا اراده نه لري چې تاسو ته درشي. خو کله چې ورته موقعه پيدا شي، نو تاسو ته به درشي.

وروستي پيغامونه او سلامونه

١٣) بېداره اوسئ، په خپل ايمان كې ټينگ اوسئ، زړور او قوي اوسئ. ١٤) تاسو چې هرڅه كوئ، هغه په مينه كوئ. ١٥) اى خویندو او ورونو! تاسو پوهپړئ چې استيفان او د هغه كورنۍ په جنوبي يونان كې لومړني ايمانداران وو چې خپل ځانونه يې د خداى د خلكو خدمت ته وقف كړل، نو زه ستاسو نه په كلکه غوښتنه كوم ١٦) چې د داسې خلكو او هر هغه چا تابعداري كوئ چې ستاسو سره همكاري كوي او زحمت وباسي.

١٧) زه د استيفان، فرتوناتوس او اخاييکوس په راتللو خوشحاله يم، ځکه چې هغوى ستاسو په نشتون كې زما سره مرسته كوله. ١٨) ځکه چې هغوى هم زما او هم ستاسو روح تازه كړ. نو د داسې خلكو قدر كوئ.

١٩) د اسيا كليساگانې تاسو ته سلامونه وايي. اكيلا او د هغه ښځه پريسكيلا او هغه نور كسان چې د هغوى د كور په كليسا كې سره راتولپري، تاسو ته د څښتن په نوم د زړه له كومي سلامونه وايي. ٢٠) ټولې خویندې او ورونه چې دلته دي، تاسو ته سلامونه وايي. په پاكه مينه يو بل ته په ښكولو سره سلام ووايئ.

٢١) زه پولوس په خپل لاس تاسو ته دا سلام ليكم. ٢٢) څوك چې د څښتن سره مينه نه كوي، په هغه دې لعنت وي. اى زمونږ.

څښتنه، راشه. ۲۳ د څښتن عیسی فضل دې وي په تاسو باندې. ۲۴
زما مینه دې په عیسی مسیح کې تاسو ټولو سره وي.